

॥ श्री नवग्रह पीड़ाहर स्तोत्र ॥

॥ श्री गणेशाय नमः ॥

ग्रहाणामादिरादित्यो लोकरक्षणकारकः।
विषमस्थानसम्भूतं पीडां हरतु मे रविः ॥1॥
(सूर्य देव मेरे सभी कष्ट हरे)

रोहिणीशः सुधांशुश्च सुधागात्रः सुधाशनः।
विषमस्थानसम्भूतं पीडां हरतु मे विधुः ॥2॥
(चंद्रमा मेरे सभी कष्ट हरे)

भूमिपुत्रो महातेजा जगतां भयकृत्सदा।
वृष्टिकृद् वृष्टिहर्ता च पीडां हरतु मे कुजः ॥3॥
(मंगल देव मेरे सभी कष्ट हरे)

उत्पातरूपो जगतां चन्द्रपुत्रो महाद्युतिः।
सूर्यप्रियकरो विद्वान् पीडां हरतु मे बुधः ॥4॥
(बुध देव मेरे सभी कष्ट हरे)

देवमन्त्री विशालाक्षः सदा लोकहिते रतः।
अनेकशिष्यसम्पूर्णः पीडां हरतु मे गुरुः ॥5॥
(बृहस्पति देव मेरे सभी कष्ट हरे)

दैत्यमन्त्री गुरुस्तेषां प्राणदश्च महामतिः।
प्रभुस्ताराग्रहाणां च पीडां हरतु मे भृगुः ॥6॥
(शुक्र देव मेरे सभी कष्ट हरे)

सूर्यपुत्रो दीर्घदेहो विशालाक्षः शिवप्रियः।
मन्दचारः प्रसन्नात्मा पीडां हरतु मे शनिः ॥7॥
(शनि देव मेरे सभी कष्ट हरे)

अनेक रूपवर्णैश्च शतशोऽथ सहस्रशः।
उत्पातरूपो जगतां पीडां हरतु मे तमः ॥8॥
(राहु देव मेरे सभी कष्ट हरे)

महाशिरा महावक्त्रो दीर्घदंष्ट्रो महाबलः।
अतनुश्चोर्ध्वकेशश्च पीडां हरतु मे शिखी ॥9॥
(केतु देव मेरे सभी कष्ट हरे)

॥ इति श्रीवेदव्यासविरचितं नवग्रहपीड़ाहरस्तोत्रं सम्पूर्णम् ॥